

# اسلامی تناظر میں تربیت کی اہمیت

ڈاکٹر جہانگیر شاہ\*

امیر نواز مرتوی\*\*

## Abstract

The current education system is lacking in the field of training and practical education. The aim of the study was to make the masses aware about the importance of training and education according to the teaching of Islam. For this purpose data was collected from the relevant verses of the Holy Quran and Hadith Islamic and other books. According to the study it was found out that training may not be overlooked and may be taken into consideration in all walks of life. It is suggested that apart from knowledge education and training must be promulgated for the overall development of an individual.

**Key words:** Islam, Training, the Holy Quran and Hadith, humanity

تربیت کی ابتداء اللہ تعالیٰ کی ذات سے ہوتی ہے۔ اس لئے سب سے اول مرbi اللہ تعالیٰ خود ہیں۔ اور رب کا استعمال مطلقاً اللہ تعالیٰ کے سوا کسی کے لئے جائز نہیں۔ اس کے بعد درجہ تربیت کا حق اللہ کے نائب ہونے کی حیثیت سے بندوں کو منتقل ہوتا ہے اور امت کا مرbi وقت کا پیغمبر ہوتا ہے اس کے بعد یہ سلسلہ انبیاء کے نائیبین کو سونپا جاتا ہے۔ اسی طرح والدین اپنی اولاد کے مرbi اور استاد اپنے شاگردوں کا مرbi ہوتا ہے

\*لیکچرر، ڈیپارٹمنٹ آف ایجوکیشن ، اسلامیہ کالج یونیورسٹی، پشاور۔

\*\*اسٹینٹ پروفیسر رڈپی ڈائریکٹر، ہائیر ایجوکیشن ٹیچرز ٹریننگ اکیڈمی (HETTA)، حیات آباد، پشاور

اور یوں یہ سلسلہ چلتا رہتا ہے۔

ترہیت ہی کی وجہ سے ایک انسان کے اندر انسانیت کے جواہر اجاگر ہوتے ہیں اور تربیت ہی صلاحیتوں کو جلا بخشتی ہے۔ تربیت وہ چیز ہے کہ جو اگر کتنے کو دی جائے تو اس کا شکار کیا ہوا انسان کے لئے حلال اور پاک تصور کیا جاتا چنانچہ انسان جیسے اشرف الخلق و انسانیت کو اگر اس تربیت کے مرحلے سے گزارا جائے تو وہ کندن بن جاتا ہے۔ یہی وجہ ہے کہ تربیت کے سلسلے میں پیغمبر اسلام نے معاشرے کے تقریباً تمام افراد کو ذمہ دار ٹھہرایا ہے۔

حضرت عبداللہ بن عمر سے روایت کہ رسول اللہ ﷺ نے فرمایا؛ ”تم میں سے ہر شخص ذمہ دار ہے اور ہر شخص سے اس کی ذمہ داری کے بارے میں پوچھا جائے گا۔ لہذا وقت کا حکمران ذمہ دار ہے اور اس سے اس کی ذمہ داری کے بارے میں پوچھا جائے گا۔ اور ہر آدمی اپنے گھروں کا ذمہ دار ہے اور اس سے بھی اس کی ذمہ داری کے متعلق باز پرس ہو گی اور ہر عورت اپنے خاوند کے گھر میں ذمہ دار ہے اور اس سے اس کی ذمہ داریوں کے بارے میں پوچھا جائے گا سو تم میں سے ہر شخص ذمہ دار ہے اور ہر شخص اپنی ذمہ داری کے متعلق جواب دہ ہو گا۔“ ۱

امور آخرت کی طرف صحابہ کرام کے دلوں کو مائل کرنے کے لئے گوناگون طریقوں سے ان کے دل و دماغ کو بیدار کیا۔ کبھی جنت کی وسعتوں اور راحتوں کو بیان فرمائے اور کبھی جہنم کی آنفتوں اور مشکلات کو سامنے لا کر ان کے اندر اعمال کا داعیہ پیدا کر کے آخرت کے لئے تیار فرمایا۔ ایک حدیث میں ارشاد فرمایا؛ ”مارأیت مثل النار نام هاربها ولا مثل الجنۃ نام طالبها“ ۲ ترجمہ: میں نے دوزخ جیسا حال نہیں دیکھا اس سے بھاگنے والا سو رہا ہے اور میں جنت جیسا حال بھی نہیں دیکھا اس کا چاہنے والا سو رہا ہے۔ تربیت کے دنیوی فوائد تو ظاہر ہی ہیں کہ اولاد اور متعلقین انسان کے کام آتے ہیں اور ملک و ملت کے صحیح معنوں میں خادم بنتے ہیں اور ایک مسلمان کی نیک نامی اور نیک شہرت کا باعث بنتے ہیں۔ اس کے ساتھ ساتھ یہ بھی بتایا گیا ہے کہ تربیت کی وجہ سے انسان کے مزاج کا رخ بدل جاتا ہے اور وہ اپنی صلاحیتیں اللہ تعالیٰ کی رضا کے کاموں میں صرف کرنا شروع کرتا ہے۔

جس کی وجہ سے یہ اجر و ثواب تربیت کرنے والوں کو بھی پہنچتا ہے۔ حدیث میں ارشاد نبوی ﷺ ہے؛ جب انسان فوت ہو جاتا ہے تو اس کا عمل مفقط ہو جاتا ہے۔ سوائے تین چیزوں کے، صدقہ جاریہ، علم نافع اور صالح اولاد جو اس کے لئے دعا کرتی رہے۔<sup>۳</sup>

ظاہر ہے اولاد کی صالحیت کا تعلق تربیت کے ساتھ ہے۔ اگر خداخواستہ صحیح تربیت سے اولاد محروم رہے تو بندہ مذکورہ فائدہ سے محروم رہ جاتا ہے جو کہ اخروی زندگی کی ترقی کے لئے نہایت ضروری ہے۔ اسی طرح یہ بھی نبوی تربیت کا حصہ ہے کہ انہوں نے اپنی امت کو سستی، کوتاہی اور ظالموں کی ہاں میں ہاں ملانے سے منع فرمایا؛ ارشاد نبوی ﷺ ہے؛ ”عن حذیفة قال قال رسول الله لا تكونوا امعة تقولون ان احسن الناس احسناً و ان ظلموا ظلمنا ولكن وطنوا انفسكم ان احسن الناس ان تحسنوا وان اساء و فلا تظلموا“ ترجمہ: حضرت حذیفہ رضی اللہ تعالیٰ عنہ سے مروی ہے کہ اللہ کے رسول ﷺ نے فرمایا؛ ہاں میں ہاں میں ملانے والے مسلمان مت بنو یہ کہنے لگو کہ اگر لوگوں نے بھلے کام کئے تو ہم بھی کریں گے اگر انہوں نے ظلم و زیادتی کی تو ہم بھی بھی کریں گے لیکن (خدردار) اپنے نفسوں کو اس بات کا خوگز بناو کہ اگر لوگوں نے اچھے کام کئے تو تم بھی اچھے کام کرو گے اور اگر انہوں نے برے کام کئے تو تم ظلم نہیں کرو گے۔ صحابہ کرام رضی اللہ عنہم اجمعین کا آپس کی محبت و ہمدردی، ایثار و قربانی اور اخلاص و نیک نیتی انہی تعلیمات کا نتیجہ تھا۔

تربیت ہی سے یہ بات ممکن ہوئی کہ عرب کے وجہی انسانیت کی معراج تک پہنچے جو ایک دوسرے کے خون کے پیاس سے تھے وہ شیر و شکر ہو گئے اور تربیت ہی تھی کہ انہوں نے نبی ﷺ کی آواز پر گھر بار چھوڑ دیا اور مہاجر کہلائے اور اسی تربیت کا کرنشہ تھا کہ مدینہ کے لوگوں نے اپنے مہاجرین بھائیوں پر سب کچھ نچاہر کیا اور انصار کا لقب پایا۔

تربیت کہتے ہیں کسی شے کو درجہ پرورش کر کے حد کمال تک پہنچانا۔ اللہ تعالیٰ کو رب بھی اسی مناسبت سے کہا جاتا ہے۔ علامہ راغب لکھتے ہیں کہ؛ ”الرب فی الاصل التربیتہ وهو انشاء الشئی حالا فحالا الی حد التمام“۔<sup>۵</sup> قرآن کریم کی متعدد آیتیں اللہ تعالیٰ کے نظام روپیت کو بیان کرتی ہیں۔ جس میں حیوانات، کیڑے مکروہوں کی پیدائش اور

تریت سے لے کر اشرف الخلوقات حضرت انسان کی پیدائش اور پروش کو ترتیب کے ساتھ بیان کیا گیا ہے۔ ایک مقام پر حضور ﷺ کی حالت کو قرآن بیان کرتا ہے (الشراء، آیت نمبر ۱۱۲، ۱۷) کہ اے پیغمبر؛ ”بھروسہ کر اس زبردست رحم والے پر جو دیکھتا ہے تجھ کو جب تو اٹھتا ہے اور تیرا پھرنا نمازیوں میں“ ۶ یعنی جب تو تجد کو اٹھتا ہے اور متولین کی خبر لیتا ہے کہ خدا کی یاد میں ہیں یا غافل یا تو جب نماز کے لئے کھڑا ہوتا ہے اور نماز میں نقل و حرکت کرتا ہے اور مقتدیوں کی دیکھ بھال کرتا ہے۔ ۷

### نبوی تربیت کی مثال:

حضرت ابو القاسمؑ فرماتے ہیں ایک رات نبی کریم ﷺ اچانک نکلے تو دیکھا کہ ابو بکرؓ آہستہ آواز میں نماز میں تلاوت کر رہے ہیں اور عمرؓ کے پاس سے گزرے تو وہ اوپنی آواز سے تلاوت فرم رہے ہیں جب وہ دونوں پیغمبر اسلام کے پاس آئے تو ان سے وہ پوچھی تو ابو بکر صدیق رضی اللہ تعالیٰ عنہ نے فرمایا؛ ”اسمعت من ناجیت یا رسول الله“ اے اللہ کے رسول جس ذات کو سنانا تھا اس کے ساتھ سرگوشی کر رہا تھا اور حضرت عمر رضی اللہ تعالیٰ عنہ سے پوچھنے پر فرمایا یا رسول اللہ اوقظ الوسنان وأطrod الشیطان میں سوتے ہوؤں کو جگارہا تھا اور شیطان کو بھگا رہا تھا تو نبی کریم علیہ السلام نے ابو بکر سے فرمایا یا بابکر ارفع من صوتک شيئاً تم اپنی آواز تھوڑی اوپنی رکھو۔ وقال لعمر اخفض من صوتک شيئاً تم اپنی آواز تھوڑی پست رکھو۔ ۸

یہاں پر تربیت کی اہمیت کا اندازہ ہوتا ہے کہ قرآن کی تلاوت جیسی عظیم عبادت کے اندر بھی اگر اعتدال کی شان منظر نہ ہو تو اس میں بھی بد مزگی پیدا ہو جاتی ہے جو اعتدال اور تربیت کے مرہون منت ہیں۔

### تربیت سے پہلے اور تربیت کے بعد

علی بن ہبیم ایک فصح شاعر تھا۔ مگر دیہاتی طبیعت اس پر بہت غالب تھی۔ ایک دن یہ شاعر بغداد کے شہر میں داخل ہوا ایک آدمی نے ان سے کہا کہ جو خلیفہ کی مدح و ثنا

کرتا ہے۔ خلیفہ اس کو بہت کچھ دیتا ہے یہ شاعر بہت خوش ہو کر قصر خلافت کی طرف چلا اور خلیفہ کے ہاں آ کر بیٹھا اس نے دیکھا کہ اس کی مجلس میں بہت سے شعرا بیٹھے ہوئے ہیں اور اپنا اپنا نصیب لے رہے ہیں اور خلیفہ سطوت و جروت کے ساتھ بہت خوش بیٹھے ہیں۔ یہ شاعر خلیفہ کی تعریف کرنے لگا اس کے شعر کا ترجمہ یہ ہے:

اے خلیفہ تم کتے جیسے ہو وفا میں اور بکری جیسے ہو اپنی حفاظت کرنے میں اور پانی کے  
منکے جیسے ہو جس میں نفع کی چیز ڈالی جاتی ہے، کب سے خلیفہ کی مثالیں کتے، بکری،  
اور منکے پر دی جاتی ہے مگر یہ تو دیہاتی تھا جبکہ خلیفہ کی مثال ہمیشہ دھوپ، چاند اور  
خوبصورت پھول پر دیجاتی ہے۔ خلیفہ کو سمجھ آئی کہ اس شاعر پر دیہات کی طبیعت زیادہ  
غالب ہے خلیفہ نے اپنے کارندوں سے کہا کہ اس شاعر کو خوبصورت محل میں رہائش دی  
جائے جس میں حسین سے حسین باندیاں آئیں جائیں اس شاعر کو محل میں رہائش ملی۔  
باندیاں اس کے پاس آتی جاتی۔ خوبصورت بستر پر سویا کرتا تھا۔ ایسے سات مینے گزر  
گئے۔ ایک دن خلیفہ نے اس شاعر کو بلا یا اور کہا اے علی مجھے شعر سناؤ تو اس نے اپنے  
شعر میں ہرن کی مثال دی اور خوبصورت آنکھوں کی مثال دی کہ انہوں نے میرے شوق کو  
چکا دیا اور بہت خوبصورت اشعار کہتا رہا پھر خلیفہ کو دھوپ و ستاروں کے ساتھ تشریفہ دی۔<sup>۹</sup>

اس واقعہ سے معلوم ہوا کہ تربیت کی وجہ سے انسان کی اچھی صلاحیتیں ٹھکانے لگتی  
ہیں اور وہ ایک کارآمد انسان بن جاتا ہے۔

ماحول کا بھی اثر انسانی زندگی پر گہرا ہوتا ہے۔ اس لئے کہ پاکیزہ زندگی کا تعلق  
پاکیزہ ماحول کے ساتھ وابستہ ہے۔ ماحول میں خوش اخلاق، باکردار اور باصلاحیت لوگوں کی  
اکثریت ہے۔ تو مزاج کے اندر ان صفات کا غلبہ ہو گا اور اگر اس کے برعکس حالات ہیں  
تو انسانی زندگی کی پورش اس نجح پر ہو گی۔ یہی وجہ ہے قرآن نے کفر، شرک اور ناجائز  
خواہشات کو فتنہ کہا ہے اور کافروں اور مشرکین کو ظالم کہہ کر ان سے بچنے کی تلقین کی ہے:  
”واتقوا فتنة لا تصيّن الظّالِمُونَ مِنْكُمْ خاصّةً“<sup>۱۰</sup> ترجمہ: اور بچنے کے رہو اس فساد سے کہ  
نہیں پڑے گا تم میں سے خاص ظالموں ہی پر۔

حضرت علی المرتضی رضی اللہ تعالیٰ عنہ فرماتے ہیں ہر ایک چیز کی اپنی قیمت ہوتی ہے  
اور انسان کی قیمت وہ چیز ہے جو اُسے خوبصورت بنائے، یعنی تربیت۔<sup>۱۱</sup> جاہل پر عالم کی

فضیلت کا راز بھی یہی تربیت ہے۔ اسی طرح ناجربہ کار پر تجربہ کار کی فضیلت بھی تربیت کی مرہون منت ہے۔

نبی کریم ﷺ نے جس طرح امت کو اولاد کی تربیت کے بارے میں آگاہ کیا اور اس کی اہمیت بتا دی۔ اسی طرح انفرادی اور اجتماعی زندگی کے نشیب و فراز سے بھی مطلع کر دیا۔ انسانی زندگی میں خوشحالی اور بدحالی ناگزیر حقیقتیں ہیں۔ بدحالی میں انسان ڈر اور خوف کا شکار ہو کر حوصلہ کھو بیٹھتا ہے اور خوشحالی میں آپے سے باہر ہو کر ظلم و تعدی کی راہ اختیار کرتا ہے۔ ان دونوں حالتوں میں رسول اکرم ﷺ نے امت کی مکمل رہنمائی کی ایک دفعہ مدینہ منورہ میں رات کے وقت کوئی سخت شور سنائی دیا۔ سب صحابہ گھروں سے نکلے اور شور کی جانب پل دیئے۔ لوگوں نے دیکھا کہ نبی کریم ﷺ وہاں سے واپس آ رہے ہیں اور ابوظہرؓ کے آنکن میں گھوڑا بندھا ہوا تھا جس کا نام مندوب تھا۔ آپ ﷺ نے وہ گھوڑا کھولا اور ننگی پیٹھ پر بیٹھ کر دور تک حالت کا آنکھوں دیکھا حال دیکھنے کے بعد آپ نے صحابہ سے فرمایا ”گھبراو نہیں میں دور تک دیکھ آیا ہوں خطرے کی کوئی بات نہیں“۔

”عن انس قال؛ کان النبی ﷺ حسن الناس، واجود الناس، واسجع الناس قال وقد فزع اهل المدينة لليلة سمعوا صوتاً قال فتلقاهم النبي و على فرس لامي طلحة عريٰ وهو متقلد سيفه فقال 'لم تراعوا لم تراعوا' ثم قال رسول الله ﷺ وجده بحرأً يعني

الفرس هذا حديث حسن صحيح“ . ۱۲

ترجمہ: حضرت انسؓ فرماتے ہیں کہ نبی علیہ السلام تمام لوگوں میں حسین ، فیاض اور بہادر تھے۔ فرمایا ایک مرتبہ مدینہ کے لوگوں نے ایک چیخ سنی جس سے وہ پریشان ہوئے تو نبی علیہ السلام نے حضرت ابوظہرؓ کے گھوڑے کی ننگی پیٹھ پر سوار ہو کر اس کا تعاقب کیا اس حال میں کہ اپنی تلوار کو کندھے پر لٹکایا ہوا تھا۔ واپسی پر فرمایا مت ڈرو ، مت ڈرو! پھر رسول اللہ ﷺ نے فرمایا میں نے اس گھوڑے کو سمندر پایا۔

اس حدیث مبارک کے اندر امت کو خوف کے حالات میں سنبھلنے کی تربیت دی اور جرأت و بہادری کا سبق دیا۔ پیغمبر خدا ﷺ ہر لحاظ سے اہل ایمان کے پیشووا تھے۔ قوم کا سردار قوم کا خادم ہوتا ہے، کے اصول کے مطابق حضور ﷺ سب سے پہلے نکلے اور حالات

کی خبر لی قوم کو سکون سے رہنے کو کہا۔ حدیث میں دوسرا سبق یہ ہے کہ منفی مزاج اور نظریات و خیالات سے انسان کی ہمت پست ہوتی ہے۔ حضرت ابو طلحہؓ کا اونٹ دبلا پتلا کمزور تھا اور اس نے اس کمزوری کی شکایت بھی کی لیکن حضور ﷺ نے فرمایا ”کہ میں نے اس گھوڑے کو سمندر پایا، انسان ہو یا حیوان اس کے اندر بھی کمزوریاں ہوتی ہیں اور اسی طرح اللہ تعالیٰ نے کچھ اچھی صفات کو بھی پیدا فرمایا ہے۔ تربیت کے موقعوں پر ان ثابت صفات کو اجاگر کیا جائے تو حوصلہ افزائی ہوتی ہے۔ اس لئے قرآن کریم میں حضور ﷺ کی ایک صفت بشار بھی ہے یعنی نیکوکاروں کو جنت کی خوشخبری دینے والا۔ خوشخبری سے چونکہ حوصلہ افزائی ہوتی ہے۔

خدمتِ خلق پر امت کو ابھارا تاکہ امت کے اندر لینے والوں کے بجائے دینے والوں کی کثرت ہو اور یوں ان کی دنیا و آخرت دونوں کی تغیر میں سب اتفاق فی سبیل اللہ بنے حدیث میں ارشاد گرامی ہے ”والید العلیا خیر من الید السفلی“ دینے والا ہاتھ لینے والے ہاتھ سے بہتر ہے۔<sup>۱۲</sup> اسی طرح مخلوق خدا کو کسی بھی تعلق سے تکلیف پہنچانے سے منع فرمایا۔ نماز کے اندر اس قسم کی حرکات کی قباحت بڑی سختی اور تاکید سے بیان کیا۔ حضور ﷺ نے فرمایا جو شخص جمعہ کے دن لوگوں کی گردی میں چاندتا ہے وہ جہنم کی طرف پل بنایا جائے گا۔<sup>۱۳</sup>

یہی مسئلہ ہر بڑے مجمع کا ہے خواہ سبق کا ہو یا وعظ کی مجلس ہو یا جمعہ کا ہو۔ صرف دو صورتوں میں آگے بڑھنے کی گنجائش ہے۔ ایک لوگوں نے آگے جگہ خالی چھوڑ دی ہو اس کو بھرنے کے لئے دوسرے کسی کو تکلیف پہنچائے بغیر آگے بڑھنا۔ بعض حالات میں لوگوں کے باہمی جھگڑوں کو ختم کرنے کے لئے کوئی ضابطہ بنانا پڑتا ہے جیسے پانی پلانے اور اس طرح کے دوسرے امور میں دائیں جانب سے شروع کرنا۔ ایک بار نبی کریم ﷺ کی خدمت میں دودھ پیش کیا گیا۔ آپ ﷺ نے نوش فرمایا، آپ ﷺ کی دائیں جانب ابو بکر صدیق اور دائیں جانب کوئی دیہاتی تھا۔ حضرت عمرؓ نے عرض کیا یا رسول اللہ ﷺ ابو بکرؓ کو عنایت فرمائیے۔ آپ ﷺ نے دیہاتی کو دیا جو دائیں جانب تھا اور ارشاد فرمایا ”الا یمن فالایمن“

دایاں پھر بایاں۔“ ۱۵

اور یہ ضابطہ بنانے کی ضرورت اس لئے پڑی کہ بعض لوگ ضد کرتے ہیں اور کسی کی برتری تسلیم نہیں کرتے کہ اس سے ابتداء کی جائے تو ایسی صورت میں جھگڑا ختم کرنے کی بھی صورت ہے۔ اسی طرح کا ایک اور ضابطہ یہ بنایا گیا کہ اگر کسی کے گھر میں جماعت کی نوبت آئے تو صاحب خانہ امامت کرے دوسرا شخص اس کی اجازت کے بغیر امامت نہ کرے۔

”لَا يَؤْمِنُ الرَّجُلُ الرَّجُلَ فِي سُلْطَانِهِ۔“ ۱۶

ترجمہ: کوئی آدمی کسی دوسرے کی جائے اختیار میں امامت نہ کرے۔

حضرت سلمان فارسیؓ سے ایک مشرک نے مذاق کرتے ہوئے کہا کہ تمہارے نبی حجیب آدمی ہیں۔ وہ تمہیں قضاۓ حاجت کا طریقہ بھی سکھاتے ہیں۔ مقصد اس کا یہ تھا کہ انہوں نے تسمیں بے وقوف سمجھ رکھا ہے کہ معمولی معمولی باتیں بھی سکھاتے ہیں۔ حضرت سلمان فارسیؓ نے دانشمندانہ طریقے سے جواب دیا۔ ہاں! ہمارے نبی ﷺ نے ہمیں استجاء کرتے وقت چار باتوں کی تعلیم دیتے ہیں۔ تو غور کر تمہاری عقلیں ان باتوں تک پہنچی ہیں۔

”قَالَ سَلَمَانٌ أَجْلُ نَهَاكَانَ أَنْ نَسْتَقْبِلَ الْقَبْلَةَ بِغَائِطٍ أَوْ بِبُولٍ أَوْ أَنْ نَسْتَنْجِي بِالْيَمِينِ أَوْ

ان نَسْتَنْجِي أَحَدَنَا بِأَقْلَ منْ ثَلَاثَةَ أَحْجَارٍ أَوْ أَنْ أَنْ نَسْتَنْجِي بِرَجِيعٍ أَوْ بِعَظَمٍ۔“ ۱۷

ترجمہ: ہمارے نبیؓ نے ہمیں یہ تعلیم دی ہے کہ ہم استجاء کرتے وقت نہ تو کعبہ شریف کی طرف منہ کریں نہ پیٹھ (کیونکہ یہ بات کعبہ کے تقطیم کی منافی ہے) تمہاری عقلیں اس تک نہیں پہنچتی ہیں۔

۱۔ ہمارے نبیؓ نے ہمیں دائیں ہاتھ سے استجاء کرنے سے منع کیا ہے۔ (اس میں اشارہ ہے کہ نبی ﷺ اچھے برے کاموں کے لئے ہاتھوں کی تقییم کی ہے)۔

۲۔ ہمارے نبی ﷺ نے ہمیں یہ تعلیم دی ہے کہ ہم بڑے استجاء میں کم از کم تین پھر ضرور استعمال کریں (اور تم ایک پھر استعمال کرتے ہو صفائی کا خیال نہیں ہے)۔

۳۔ ہمارے نبیؓ نے ہمیں یہ بھی ہدایت فرمائی ہے کہ ہم لید گوبر اور ہڈی سے استجاء نہ کریں (کیونکہ پہلے دو خود ناپاک ہیں اور ہڈی پکناہٹ یا تیز ہونے کی وجہ سے رُثی ہونے کا خطرہ ہے)۔

اس سے معلوم ہوا کہ شریعت کی ہدایت اور پیغمبر کی تربیت کے بغیر آدمی یہ معمولی کام بھی سلیقہ سے انجام نہیں دے سکتا۔ تو اس بات کا غیر مسلمین کو بھی اعتراف ہے کہ مسلمانوں کے پیغمبر کی تربیت صرف عبادات یا اخلاقیات تک محدود نہیں بلکہ حصوں طہارت کے سلسلے میں پیغمبر اسلام نے امت کی خوب خوب تربیت فرمائی ہے۔

قرآن کریم تربیت کے حوالے سے سب سے زیادہ جس چیز پر زور دیتا ہے وہ اس کی فطرت ہے انسانوں کو اپنی فطرت کے تقاضوں کے برعکس رخ اختیار نہیں کرنا چاہیے۔ اللہ تعالیٰ نے انسان کے اندر حق کو قبول کرنے کی استعداد و سعیت کو رکھا ہے۔ یا بالفاظ دیگر ہر اچھی بات و اچھا عمل اور بھلائی چاہے اس کا تعلق قول یا فعل سے ہو یا حال سے ہو فطرت انسانی اگر سلیم ہو تو اس کو بلا جھجک قبول کرتی ہے اور اسی فطرت کی تربیت کے لئے قرآن اتارا گیا اور لوگوں نے اس کو سیکھا اور فطرت کے تقاضوں کو اپنایا اسی طرح نبی کریم ﷺ کی سنت کے ذریعے اس کی تفصیلات معلوم کی اور یوں اس تعلیم و تربیت کے نتیجے میں وہ لوگ کامیاب ہوئے۔ ارشاد نبوي ﷺ ہے ”ان الامانة نزلت فی جذر قلوب الرجال ثم نزل القرآن فعلموا من القرآن والسنة“۔ ۱۸

معلوم ہوا تربیت ہی سے انسان اپنی انسانیت کے دائرے میں رہتا ہے اگر اس سے لاپرواہی کی جائے تو انسان اپنے دائرے سے باہر ہو کر حیوانیت کے دائرے میں داخل ہو جائے گا۔ اس لئے بچپن ہی سے تربیت کی اہمیت کو اباگر کیا گیا ہے تاکہ آہستہ آہستہ انسانیت کی یہ نرسی باغ و بہار بن کر اپنا پھل دینے لگے اور زاعون کے بجائے بلبلوں کا مسکن بنے۔ نبی کریم ﷺ نے فرمایا ”ادبِ نبی تا دیباً حسناً اذ قال خذ العفو و امر بالمعروف و اعرض عن الجahلین فلما قبلت ذلك منه قال انك لعلى خلق عظيم“۔ ۱۹ ترجمہ: میرے رب نے مجھے بہترین ادب سکھایا عفو و درگزد سے کام لینے کو کہا اور نیکی کا حکم دینے کو اور بے خبر لوگوں سے رخ موڑنے کو کہا جب میں ان تمام تعلیمات پر پورا اترا تو مجھے یہ خطاب کیا کہ اے پیغمبر تو اخلاق کی اعلیٰ قدرتوں پر فائز ہے۔ تو اس سے یہ معلوم ہوتا ہے کہ انسان کی طبیعت میں سختی اور نرمی دونوں چیزیں موجود ہوتی ہیں اور تربیت کے

ذریعے ان کو غلبہ دیا جاسکتا ہے۔

سیرت النبی ﷺ کے مطالعہ سے یہ بات بھی اب سامنے آتی ہے کہ تربیت میں سب سے مقدم اپنے اہل عیال ہے اور اپنے اہل و عیال کو مقدم رکھنا بھی چاہیے۔ قرآن کریم میں ارشاد خداوندی ہے؛ قووا انفسکم و اهليکم ناراً، اپنی جانوں کو اور اپنے اہل و عیال کو جہنم کی آگ سے بچاؤ۔

حضرت ابو هریرہؓ فرماتے ہیں کہ اللہ تعالیٰ کے رسول ﷺ نے فرمایا ”اے بنی عبدالمطلب اپنے کو اللہ کے عذاب سے چھڑاؤ اے رسول ﷺ کی پھوپھی صفیہ اور اے رسول ﷺ کی چیتی بیٹی اپنے کو اللہ کے عذاب سے بچاؤ۔ میں اللہ کے عذاب کو تم سے دور نہیں کر سکوں گا۔ میرے مال میں سے جو چاہو مانگو“ ۲۰ اسی طرح نسلی اور قومی عصیت کے بارے میں رسول اللہ ﷺ نے صحابہ کی ایسی تربیت فرمائی کہ صحابہ شیر و شکر ہو گئے اور قرآن حکیم نے ان کو رحماء بینکم کا خطاب دیا۔ اسی قسم کا ایک واقعہ حدیث میں آیا ہے کہ ایک مہاجر اور ایک انصاری کے درمیان کسی بات پر تو تو میں میں کی نوبت آئی جب حضور ﷺ کو معلوم ہوا تو حضور ﷺ نے ان سے خطاب کر کے اس قسم کی بہیوہ خیالات کو جامیلت سے تغیر فرمایا:

”عن جابر بن عبد الله قال كسع رجل من المهاجرين رجالاً من الانصار فقال الانصارى يا للانصار و قال المهاجرى يا للمهاجرين فقال رسول الله ﷺ لا مابال دعوى الجاهلية دعوا الكسعة فانها منتنة“ ۲۱

ترجمہ: جابر بن عبد اللهؓ سے مردی ہے کہ مہاجرین میں سے ایک آدمی نے انصار کے ایک آدمی کو برا بھلا کہا تو انصاری نے انصار کو (مد) کے لئے بلا یا اور مہاجر نے مہاجرین کو، تو نبی کریم ﷺ نے فرمایا (خطبہ میں) سنو! یہ جامیلت کے نفرے کیسے؟ چھوڑ دو ایک دوسرے کو برا بھلا کہنے کو یہ بدیوار نفرہ ہے۔

اسی طرح نبی کریم ﷺ نے فکری لحاظ سے صحابہ کے دلوں سے ایک دوسرے کے خلاف بعض، حسد اور کینہ جیسی باطنی برائیوں کا علاج کیا۔ اس سے فکری لحاظ سے اپنے اہل

و عیال اور ماتحتوں کی تربیت کی ذمہ داری عائد ہوتی ہے اور فکری تربیت ہی ایک ایسی چیز ہے جس سے ایک فرد یا قوم صحیح معنوں میں اللہ تعالیٰ کا صحیح بندہ اور ملک و ملت کا خادم بن سکتا ہے۔ تعلیم و تربیت کے سلسلے میں جہاں ہر ایک کو ذمہ دار ٹھہرایا گیا ہے وہاں ان کے تربیت کی حدود بھی متعین کی گئی ہیں۔ مثلاً بچوں کی تربیت، بڑوں کی تربیت، ماتحتوں کی تربیت وغیرہ۔ ایک حدیث میں بڑوں کو خطاب کر کے کہا گیا ہے کہ جب امیر اپنے ماتحتوں کے بارے میں شکوک و شبہات کے درپے ہو گا تو ان کو اخلاقی لحاظ سے مزید بگاڑ دے گا۔

”عن ابی امامۃ عن النبی ﷺ قال ان الامیر اذا ابتغی الریب فی الناس افسدہم“ ۲۲۔  
ترجمہ: حضرت ابی امامہ نبی کریم ﷺ سے روایت کرتے ہیں کہ رسول اللہ ﷺ نے فرمایا کہ جب امیر اپنے ماتحتوں کے اندر شبہات تلاش کرے گا تو ان کو بگاڑ دے گا۔

عفو و درگزر کا مزاج تربیت سے بنتا ہے۔ اسی طرح طبیعت میں نیکی کی اہمیت اور قدر ہو گی۔ تب بندہ اس کی طرف دوسروں کو دعوت دے سکتا ہے۔ پغمبر ﷺ کا انداز تربیت عموماً ثابت ہوتا تھا۔ آپ ﷺ نے تربیت کے موقع پر انسان کی حالت اور نفیسیات کا مکمل خیال رکھا کرتے تھے۔ ایک صحابی نے رمضان میں روزہ کی حالت میں روزہ یاد ہوتے ہوئے بیوی سے صحبت کر لی جو ش میں یہ حرکت ہو تو گئی مگر بعد میں پشمیان ہوئے اور حضور ﷺ کی خدمت اقدس میں حاضر ہوئے اور عرض کیا یا رسول اللہ ﷺ میں تباہ ہو گیا، آپ ﷺ نے پوچھا کس چیز نے تباہ کر دیا؟ انہوں نے واقعہ عرض کیا۔ حضور ﷺ نے عرض کیا ایک رقبہ آزاد کرو اس نے کہا میں اس کی استطاعت نہیں رکھتا۔ حضور ﷺ نے فرمایا پھر لگاتار دو مہینے کے روزے رکھو۔ انہوں نے اس سے بھی معدوری کا اظہار فرمایا۔ حضور ﷺ نے فرمایا سائٹھ مسکینوں کو کھانا کھلاؤ۔ انہوں نے کہا میرے اندر اس کی بھی استطاعت نہیں ہے۔ آپ ﷺ نے ان سے بیٹھ جانے کے لئے فرمایا۔ تھوڑی دیر کے بعد آپ ﷺ کے پاس ایک بڑا بورا جس میں چھوہارے تھے لایا گیا۔ آپ ﷺ نے وہ چھوہارے ان کو دیئے اور غریبوں میں تقسیم کرنے کے لئے فرمایا۔ جب پورا مل گیا تو انہوں نے عرض کیا۔ یا

رسول ﷺ مدینہ کے دو پاؤں کے درمیان میرے گھر سے زیادہ غریب کوئی گھر نہیں۔  
آپ ﷺ مسکرانے اور فرمایا جاؤ گھر میں کھا لو۔ ۲۳

اس حدیث میں دیگر بہت سے فوائد کے علاوہ یہ بات بھی قابل توجہ ہے کہ نبی ﷺ کی تربیت کے اصول بھی مستبط کئے جاسکتے ہیں۔ اس طرح کہ وہ دیہاتی پوری ڈھنائی کے ساتھ کہتا ہے کہ ”انی واقعہ امرأتی“ میں نے اپنی بیوی سے صحبت کر لی۔ آداب نبوت کو خیال میں لائے بغیر اس طرح کا انداز خطاب غیر مناسب اور غیر معقول تھا۔ اور اس طرح کے تخطاطب کی شریعت میں ممانعت آئی ہے لیکن رسول ﷺ کے انداز ساعت اور گفتگو سے اشارہ ہوتا ہے کہ حضور ﷺ نے ان کو انتہائی نرمی اور مشفقوںہ انداز میں مخاطب فرمایا کسی قسم کی درشت خوئی کا مظاہرہ نہیں کیا۔ اور نہ اس کو ڈانٹا۔ ایک اصول یہ نکلتا ہے کہ مخاطب کی بات توجہ سے سننا چاہیے اگرچہ وہ مجرم کیوں نہ ہو۔

تربيت کا ایک عظیم فائدہ یہ ہے کہ انسانی متاع عزیز جس کو ہم وقت، عمر یا زندگی سے تعیر کرتے ہیں ضائع ہونے سے بچ جاتا ہے اور وقت ایک دفعہ ہاتھ سے نکل جائے تو پھر ہاتھ آتا نہیں۔ شاعر نے اس تصور کی نمائندگی ان الفاظ میں کی ہے۔

اذا الماء اعيته المروءة ناشياً

فمطلبها كهلا عليه شديد

آدمی جب جوانی کی عمر میں مردگانی کی صفات حاصل کرنے میں عاجز رہ جائے تو ادھیزِ عمر میں اس کو پانا اس کے لئے بہت مشکل ہے۔

جب انسان تربیت کی دولت سے آراستہ ہو کر آتا ہے تو وہ ملکی، ملی اور دینی ہر لحاظ سے ایک قیمتی فرد تصور کیا جاتا ہے۔ تربیت ایک ایسی دولت ہے جس کے ساتھ مال اور دولت، جائیداد اور سرمایہ یا دوسری دنیاوی شہرت نہ بھی ہو تو انسان کو کامل بنا دیتا ہے۔

بقول شاعر:

اذا الماء لم يدنس من اللؤم عرضه

فكل رداء يرتدية جميل

ترجمہ: جب آدمی کی آبرو قابل ملامت کردار سے گندی نہ ہوئی ہو تو وہ جو چادر بھی اوڑھے وہ اس کے لئے خوبصورت ہو گی۔

دین اسلام اور شریعت مطہرہ کے اندر جو عبادات معین ہیں ان سب کا لب لباب یہ ہے کہ انسان کی تربیت ہو جائے۔ اس کے اندر انسانیت کے جو جواہر ہیں، انصاف، امن، محبت، ہمدردی، صلح رحمی اور بھائی چارہ نکھر کر سامنے آجائیں۔ مثلاً نمازِ پنجگانہ سے توضیح اور عاجزی کی صفاتِ زکوٰۃ سے انسان دوستی کی صفات کے حصول کے ساتھ ساتھ حبِ مال کی فتح صفت کا خاتمه بھی مطلوب ہے۔ اسی طرح روزہ سے ضبط نفس روحاںی تربیت کی صفت پیدا ہوتی ہے۔ ایسے ہی حج بیت اللہ سے اطاعتِ خداوندی میں ترقی اور اللہ کے راہ میں مال اور جان خرچ کرنے کی صفات پیدا ہو جائیں۔

قرآن کریم کی سورۃ نمل میں ہد کی خدمت کا تذکرہ موجود ہے۔ جو ایک طرف سیدنا سلیمان علیہ السلام کا مجرہ تھا تو دوسری طرف تربیتِ نبوی کا شاہکار تھا۔ بعض علماء نے 'تفقد الطیر' سے بادشاہ کا اپنے رعایا کے احوال کی خبر گیری کو مستحب قرار دیا ہے۔ اسی طرح دوستوں اور بھائیوں کی نگرانی ہے۔ بقول شاعر:

سن سلیمان لنا سنۃ و کان فما سنہ مقدی

تفقد الطیر علی ملکہ فقال مال لا اری الهدھد ۲۳

ترجمہ: سلیمان علیہ السلام نے ہمارے لئے جو طریقہ چھوڑا ہے اور وہ اپنے اس طریقہ میں ہمارا پیشوا ہے۔ اپنی بادشاہت میں ایک دن پرندے کو نہیں پایا تو فرمایا کہ کیا ہو گیا ہے کہ ہد ہد (پرندہ) نظر نہیں آتا؟

قدیم ایران کے جوئی سپہ سالار کا بیان قابل ذکر ہے جو اس نے نماز کے اجتماعی پہلو پر کیا تھا۔ خلیفہ ثانی حضرت عمر فاروقؓ کے عہد میں جب مسلم فوجیں ایران میں داخل ہوئیں تو اس وقت وہاں چھت والی مسجدیں نہ تھیں۔ چنانچہ یہ لوگ بہت بڑی تعداد میں کھلے میدان میں جماعت کے ساتھ نماز ادا کرنے لگے۔ رسم نے باجماعت نماز کے منظر کو دیکھا تو چیخ کر کہا:

”آکل عمر کبید یعلم الكلاب الاداب۔“

ترجمہ: عمر نے میرا جگر کھا لیا کتوں کو ادب سیکھا رہا ہے۔  
انسانی تعلیم و تربیت اور اس کے موثر ہونے پر فاروق اعظمؑ کو اتنا یقین تھا کہ ایک دفعہ فرمایا:

”من لم يؤدبه الشرع لا ادبه الله۔“

ترجمہ: جس کو شریعت مودب نہیں بناتی خدا کرے وہ بھی ادب سے بہرہ مند نہ ہو۔  
ان کی غرض یہ ہے کہ شریعت نے اخلاق و قوانین کا جو سانچہ بتایا ہے وہی تadb کے لئے کافی ہے۔ اسی پر عمل پیدا ہونے سے خود بخود ادب اور سلیقہ پیدا ہو جاتا ہے۔ ۲۵  
تربيت سے عاري اور بے ادب انسان کے باریکیں فارسی کے شاعر نے کیا خوب کہا ہے:

بے تنہانہ خود را داشت بد  
بلکہ آتش درہ سے آفاق ذر

ترجمہ: بے ادب صرف اپنے ساتھ برائی نہیں کر رہا ہے بلکہ پوری دنیا کو آگ میں جھوک رہا ہے۔

ظاہری بات ہے کہ ادب کا تعلق اچھی تربیت کے ساتھ ہے۔ تربیت کے فقدان کی وجہ سے انسان کے اندر حیوانیت کے جذبات (ظلم، حسد، کینہ، دشمنی اور قطع رحمی) جیسی بڑی صفات پیدا ہوتے ہیں۔ اور ان کے مقتضی پر عمل کر کے انسان ایک حیوان بلکہ ایک درندے کا نمونہ پیش کرتا ہے۔ جس کا مقابلہ جنگل کے چیتے اور شیر بھی نہیں کر سکتے۔  
تربيت جتنی اہمیت رکھتی ہے اتنی ہی اس کی ذمہ داری بھی اہم ہے۔ اس سلسلے میں حضور ﷺ فرماتے ہیں :

”ہر شخص کے ساتھ اس کے نفس اور اس کے اہل و عیال کی مسویت بھی لگی ہوئی ہے لیکن ہر شخص نہ صرف اپنی نجات کی فکر کریں بلکہ اپنے اہل و عیال کی نجات کی فکر بھی کریں۔ اگر کسی شخص نے اپنے غلط طرز عمل سے اپنی اہل و عیال کے لئے غلط مثال چھوڑ

دی یا اپنے رویہ سے ان کو غلط راہ پر ڈالا تو اس نے نہ صرف اپنے تباہی کا سامان کیا بلکہ ان کو بھی ابدي ہلاکت میں ڈالا۔ ۲۶

خلاصہ بحث یہ ہے کہ اسلام نے روزِ اول سے ہی تعلیم و تربیت کو ساتھ ساتھ رکھا ہے۔ تعلیم کے ساتھ تربیت نہ ہو تو عملی اعتبار سے انسان ناقص رہ جاتا ہے۔ دور حاضر کا سب سے بڑا الیہ یہ ہے کہ تعلیم کے ساتھ تربیت کا نقدان ہے جس کی وجہ سے کالجوں اور جامعات سے بدعنوں اور خدا نا ترس اور مادیت کے مارے ہوئے ذہن و اے معاشرے میں آتے ہیں۔ اور ان کی تمام تر کوشش بجائے خدمت خلق اور ہمدردی کے اپنے معیار زندگی کو بلند کرنا ہوتا ہے، چاہے کسی بھی طریقے سے کیوں نہ ہو۔ یہی صورت حال معاشرے کے ہر طبقے کا ہے تو یہ حکومت وقت کی اہم اور اولین ذمہ داری ہے کہ وہ اپنے شہریوں کو تربیت کی دولت سے ملا مال کرے۔ اس کے لئے جتنے بھی ذرائع ہیں ان کو استعمال کریں۔ اس کے لئے مخصوص قانون سازی کرے۔ حکومت اور تعلیمی ادارے مکان کی تعمیر کے بجائے انسان کی تعمیر کی طرف متوجہ ہوں۔ تعلیم و تعلم کو تجارت کے بجائے عبادت کا درجہ دینے کے لئے آمادہ ہوں۔ ہر میدان میں اترنے سے پہلے اس میدان میں جملہ احکامات سے اپنے آپ کو مزین کریں۔ حضرت عمرؓ کا ارشاد اس طرف مثیر ہے۔ ایک موقع پر آپؐ نے فرمایا:

”قال عمر بن الخطاب لا يبع في سوقا إلا من تفقه في الدين“: ۲۷

ترجمہ: حضرت عمرؓ نے فرمایا جس کو خرید و فروخت کا سلیقہ معلوم نہ وہ ہمارے بازار میں نہ آئیں۔

## حوالہ جات

- ۱۔ احمد بن حنبل، الحسن، بیروت، الامام دار الفکر ۱۹۹۳ء، ج ۲، ص ۲۰۷۔
- ۲۔ جامع ترمذی، محمد بن عیینی، کراچی، انجام سعید کپنی ج ۲، ص ۸۷۔
- ۳۔ الامام، محمد بن عبداللہ، مشکلۃ المصالح، کراچی، مکتبۃ البشری ۲۰۱۲ء، ج ۱، ص ۲۱۵، ۲۱۶۔
- ۴۔ جامع ترمذی، کراچی، انجام سعید کپنی ج ۲، ص ۲۱۔

- ۱۵۔ الراغب، الحسین بن محمد بن الحفضل، مختروقات القرآن، بیروت، دار الفکر، ۲۰۰۹ء، ص ۱۳۰۔
- ۱۶۔ الشرعا، ۲۲: ۲۱۷، ۲۱۸، ۲۱۹، ۲۲۰۔
- ۱۷۔ تفسیر عثمانی، سورہ الشعرا، حاشیہ نمبر ۹۔
- ۱۸۔ الخطیب، محمد بن عبدالله، مکملۃ المصائب، کراچی، مکتبۃ البشری ۲۰۱۲ء، ج ۲، ص ۵۹۔
- ۱۹۔ پروفیسر محمد عبدالرحمٰن الغریبی، استحٰیت لحیاتکم، اردو مترجم، ادارہ تالیفات اشرفیہ ملتان، ۳۵، ۳۲، ص ۱۲۳۲۔
- ۲۰۔ الانفال ۲۵: ۸۔
- ۲۱۔ احکام القرآن، ابو عبدالله الغاری، الجز السادس، ص ۵۰۔
- ۲۲۔ ترمذی، ایج ایم سعید کپنی، ج ۱، ص ۲۹۸۔
- ۲۳۔ ترمذی، ج ۲، ص ۵۹۔
- ۲۴۔ ترمذی، ایج ایم سعید کپنی، ج ۱، ص ۱۱۲۔
- ۲۵۔ مکملۃ المصائب، مکتبۃ البشری کراچی، ۲۰۱۲ء، ج ۳، ص ۱۱۵۔
- ۲۶۔ مکملۃ المصائب، مکتبۃ البشری، ۲۰۰۲ء، ج ۲، ص ۲۵۔
- ۲۷۔ ترمذی، ج ۱، ص ۱۰۔
- ۲۸۔ احکام القرآن للقرطی، محمد بن عبدالله الانصاری، بیروت، ج ۱، ص ۱۳۲۔
- ۲۹۔ قرطجی، ج ۱۸، ص ۱۲۹۔
- ۳۰۔ مندرجہ امام احمد، ج ۳، ص ۳۶۰۔
- ۳۱۔ مندرجہ احمد، ج ۵، ص ۱۹۱۔
- ۳۲۔ قرطجی، ج ۲، ص ۲۱۸۔
- ۳۳۔ محمد بن عیسیٰ، جامع ترمذی، ایج ایم سعید کپنی کراچی، ج ۱۔
- ۳۴۔ العلامہ، محمد علی الصابوی، صفوۃ التفاسیر، دار احیاء التراث العربی، طبع ۵۹۹۱، ج ۳، ص ۲۸۰۔
- ۳۵۔ مولانا، محمد حنفی ندوی، اونکار ائم خلدروں، لاہور، ادارہ ثقافت اسلامیہ ۲ کلب روڈ ۱۹۹۵ء، ص ۲۰۲۔
- ۳۶۔ مولانا، آمین احسن اصلحی، تدبر قرآن، لاہور، فاران فاؤنڈیشن ۵۰۰۲ء، ج ۲، ص ۵۷۲۔
- ۳۷۔ محمد بن عیسیٰ بن سورہ، ترمذی، جامع ترمذی، کراچی، ایج ایم سعید کپنی، ج ۱، ص ۱۱۰۔